

PARROĊĊA SANT'ANNA WIED IL-GĦAJN

AVVIŻI

25 TA' ĠUNJU 2017

Ġabra għall-Papa 2017

Illum qed issir il-ġabra magħrufa bħala l-“Offerta ta' San Pietru”. B'din il-ġabra nkunu wkoll qegħdin nuru l-imħabba tagħna lejn il-Papa Françisku u ngħinuh biex ikun jista' jifrex dejjem aktar il-ħidmiet tiegħu bħala Raġġ tal-Knisja permezz tal-ġħotjiet ta' karità mad-dinja kollha ma' ħutna l-aktar fil-bżonn. Grazzi tal-ġenerożità tagħkom.

Ordinazzjoni tad-Djkonat ta' Fra Kurt Mizzi O.Carm

Ilejla, is-Sibt 24 ta' Ġunju 2017 bi tħejjija għall-Ordinazzjoni tad-Djkonat ta' Fra Kurt Mizzi O.Carm mill-Parroċċa tagħna u sitt zġħażaġħ oħra, wara l-quddiesa tat-8:00pm ser ikollna siegħa adorazzjoni quddiem Ġesù Ewkaristija.

It-Tnejn 26 ta' Ġunju 2017 – Jum l-Ordinazzjoni tad-Djkonat ta' Fra Kurt Mizzi O.Carm u shabu.

Wara l-quddiesa tas-7:00am niringrazzjaw lil Alla għad-don tas-sacerdozju billi nitolbu flimkien it-talba tar-Rużarju quddiem Ġesù Ewkaristija.

Fis-6:30pm flimkien mal-Knisja f'Malta nifirħu mas-seba' zġħażaġħ li ser jigu ordnati djakni fil-Kon Katidral ta' San Ġwann il-Belt. Bħala Parroċċa ser norganizzaw trasport li jitlaq minn quddiem is-Sala Sant'Anna fil-5:00pm.

Quddiesa u Barka fuq l-Omm u t-Tarbija fil-ġuf tagħha

Għada / illum il-Hadd 25 ta' Ġunju 2017 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-tarbi fil-ġuf tagħhom. Mistiedna wkoll il-ġenituri li welldu tarbija biex jiringrazzjaw lil Alla.

Bazaar imtella' mill-Għaqda Mużikali Sant'Anna Wied il-Għajn

Fis-Sala San Ġwakkin qed jitella' Bazaar mill-Għaqda Mużikali Sant'Anna. Nistednukom tagħtu titwila.

Laqgħa għall-persuni b'dizabilità u l-carers tagħhom

It-Tnejn 26 ta' Ġunju 2017 fis-6.30pm, se tiġi organizzata laqgħa għall-persuni b'dizabilità u l-carers tagħhom fiċ-Ċentru Edukattiv tal-Kunsill Lokali Triq il-Kappara.

Lectio Divina

It-Tlieta 27 ta' Ġunju 2017 fis-7.00pm ikollna l-Lectio Divina fis-Sala Sant'Anna u nispiċċaw fit-8.00pm. Inħegġgħkom sabiex iġibu magħkom il-Bibbja.

Send off Mass taż-Zġħażaġħ tal-Parroċċa tagħna

L-Erbgħa 28 ta' Ġunju 2017 fis-6:30pm *Send off Mass* taż-Zġħażaġħ mill-Parroċċa tagħna li fix-xahar ta' Awwissu ser jaġhmlu esperjenza missjunarja fir-Rumanija u fl-Albanija.

Festa ta' San Pietru u San Pawl – L-Imnarja

Il-Hamis 29 ta' Ġunju 2017 festa ta' San Pietru u San Pawl, l-Imnarja. Il-quddies ikun bħal ta' nhar ta' xogħol u nħegġgħkom sabiex nattendu u nitolbu flimkien.

BBQ fuq iz-Zuntier

Il-Ġimgħa 30 ta' Ġunju 2017, huwa xahar eżatt qabel il-festa ta' Sant'Anna, għalhekk ser norganizzaw *BBQ* fuq iz-zuntier tal-knisja u li fih ser nixegħlu għall-ewwel darba l-ġenb tal-knisja bil-bozoz *LEDs*. Nibdew fis-7:30pm u ser ikun hemm ukoll varjetà ta' għanjiet Maltin mill-*band* tal-Parroċċa. Inhegġgħkom sabiex tattendu u biljetti sa nhar il-Erbgħa mill-Uffiċċju Parrokkjali jew mis-Sagristija.

Lill-Edukaturi u lil Ex-Għalliema

Is-Sibt 1 ta' Lulju 2017 ser norganizzaw mument ta' talb għall-edukaturi li jinkludu għalliema, LSA's, katekisti u kull min jagħti servizz ta' tagħlim lit-tfal u ex-għalliema. Għal din l-okkazzjoni ser ikollna r-relikwa tal-Beatu Malti Nazju Falzon li huwa protettur tal-katekisti u l-edukaturi Maltin. Fis-7:15pm niltaqgħu l-iskola Primarja ta' Wied il-Għajn għal mument ta' talb għall-istudenti u l-edukaturi u fit-8:00pm ningabru għall-quddiesa fil-knisja Parrokkjali. Inhegġgħkom sabiex tattendu u jekk jogħġobkom wara l-quddiesa idhlu fis-sagristija sabiex tigbru ittra ta' stedina. Grazzi hafna.

Kummissjoni Ambjent tal-Knisja

Il-Kummissjoni Ambjent tal-Knisja, fl-1 ta' Lulju, qed torganizza dawra ta' ġurnata fuq il-baħar madwar Malta li matulha, waqt li wiehed japprezza s-sbuħija tal-kosta Maltija, ikun jista' jirrifletti fuq kif b'għemielna nistgħu ngħinu jew infixklu l-holqien. Aktar informazzjoni mill-website tad-Djoċesi.

Ġimgħa ta' Tagħlim

Bejn it-Tnejn 3 ta' Lulju 2017 u l-Ġimgħa 7 ta' Lulju 2017 fis-7:15pm is-Socjetà tal-Museum ser jorganizzaw Ġimgħa ta' Tagħlim fuq is-Simenta. Il-laqgħat jitmexxew mill-membri tal-Museum. Inhegġgħkom sabiex nattendu.

Coffee Morning

It-Tnejn 10 ta' Lulju 2017 fid-9.00am ser norganizzaw *Coffee Morning* fis-Sala Sant'Anna. Biljetti mis-Sagristija jew mill-Uffiċċju Parrokkjali.

Ħarga għall-Birrerija Ewlenija u ikla f'Birzebbuga

It-Tlieta 11 ta' Lulju 2017 qed norganizzaw ħarga għall-Birrerija Ewlenija u ikla f'Birzebbuga. Tluq minn quddiem is-Sala Sant'Anna fid-9:00pm u nkunu lura fis-2:00pm. Biljetti mis-sagristija jew mill-Uffiċċju Parrokkjali.

Snooker Tournament fis-Sala San Ġwakk

Matul il-jiem tas-Sajf qed jiġu organizzati Snooker Tournaments fis-Sala San Ġwakk għall-adolexxenti bejn it-12 u s-17-il sena. Dawk li jixtiequ jippartecipaw jiktbu isimhom fis-Sagristija.

Fakultà tat-Teologija

Il-Fakultà tat-Teologija, fl-Universita' ta' Malta, qed toffri diversi korsijiet ta' studju għal lajċi, kemm filgħodu kif ukoll filgħaxija. Dawn jibdew f'Ottubru li ġej. Inhegġu lil-lajċi jagħmlu dawn il-korsijiet kemm bhala approfondiment tal-fidi tagħhom kif ukoll bhala għajjnuna għall-komunitajiet tagħna. Min hu nteressat jaċċessa l-website tal-Fakultà.

Liturġija

Min jaf idoqq xi strument u jixtieq jagħti sehem jew inkella jixtieq jitgħallem xi strument muzikali ikellem lil xi hadd minna s-sacerdoti sabiex insebbħu l-liturġija.